

घर में घुसकर वृद्धा के जेवर चुराने के आरोपी गिरफ्तार

छबड़ा (निर्स)। क्षेत्र के तुर्कपाड़ा गांव में 15 दिन पूर्व घर में घुसकर वृद्धा के सोने-चांदी के जेवरत चुराने के मामले में पुलिस ने दो आरोपियों को गिरफ्तार किया है।

सीआई छट्टनलाल मीणा के अनुसार 15 दिन पूर्व तुर्कपाड़ा निवासी पुष्पाबाई ऐरवाल के मकान में घुसकर

■ क्षेत्र के तुर्कपाड़ा गांव में 15 दिन पूर्व घर में घुसकर वृद्धा के जेवरत चोरी हुई थी

चोरों ने पायजेब, फोलरियां, पायल आदि चुरा ली थी। पुलिस ने इस मामले में इसी गांव के दौलतराम मीणा (63) व रामगोपाल मीणा (52) को गिरफ्तार कर लिया और इनके कब्जे से चोरी किए गए जेवरत भी बरामद कर लिए।



छबड़ा पुलिस ने चोरी के आरोपियों को गिरफ्तार में लिया।

सार-समाचार

पौधे रोप संरक्षण का संकल्प लिया

छबड़ा (निर्स)। अंतरराष्ट्रीय वैश्य महिला संगठन के तत्वावधान में हरियाला राजस्थान की थीम पर बरडिया फार्म हाउस पर अंतरराष्ट्रीय महिला विंग की सदस्यों ने विभिन्न पौधे लगाए और उनके संरक्षण का जिम्मा लिया। वैश्य महिला मंडल की संरक्षक मंजू लुहाडिया ने बताया कि वैश्य संगठन हमेशा प्रकृति के संरक्षण और असहज लोगों की सेवा में तत्पर रहने के साथ सदैव ही परोपकार के कार्यों के साथ ही समाज सेवा एवं वैश्य समाज को भी प्रत्येक क्षेत्र में अपनी प्रतिभाओं से आगे बढ़ाने में हमेशा कार्यरत है। संगठन की अध्यक्ष आशा अग्रवाल ने सभी से अपना पूरा सहयोग देने की अपील की। सचिव कल्पना बरडिया के फार्म हाउस पर एक पौधारोपण और पिकनिक कार्यक्रम रखकर सभी ने बहुत ही मनोरंजक एवं आकर्षक गेमों का आनंद लिया। सावन के गीतों से बरडिया फार्म हाउस गुंजायमान हो उठा। सभी ने आया सावन झूम के थीम पर गीत गाते हुए डांस भी किए। हरयालो पार्सल गेम की प्रथम विजया शिल्पी सिंघवी रही। दूसरे स्थान पर रेणु जिन्दानी और तीसरे स्थान पर दीपाली बिंदल रही। सह कोषाध्यक्ष विभा जैन एवम क्रीडा मंत्री प्रभा जैन ने पुरस्कार देकर सम्मानित किया। सर्वाधिक वृक्ष लगाओं में सरिता सिंघवी, आशा गर्ग और किरण गोलेख ने प्राइज जीता। इस अवसर पर सभी ने अपने घर से अपने बनाए हुए विभिन्न प्रकार के स्वादिष्ट व्यंजनों का लुत्फ उठाया। इस अवसर पर कल्पना बरडिया, संतोष नुआल, अंजना अग्रवाल, कृष्णा अग्रवाल, मनीला अग्रवाल मीना जैन, राधा सिंघल, मंजू बिंदल, उमा गंई आदि ने भाग लिया।

विद्युत कंटेनर से युवक की मौत

छबड़ा (निर्स)। क्षेत्र के कुंडी गांव में रविवार सुबह करंट की चपेट में आने से युवक की मृत्यु हो गई। एएसआई सुरेश नागर ने बताया कि कुंडी निवासी महेंद्र कुमार भागव (32) रविवार सुबह दवा छिड़कने वाली मशीन की टी को विद्युत बोर्ड के प्लग से निकाल रहा था कि अचानक कंटेनर लग जाने से अचेत हो गया। परिजन उसे लेकर छबड़ा चिकित्सालय लाए। जहां उसे मृत घोषित कर दिया। पुलिस ने बड़े भाई सतीश कुमार भागव की रिपोर्ट पर मामला दर्ज किया और मेडिकल बोर्ड से मृतक का पोस्टमार्टम करवाकर शव परिजनों को सौंप दिया।

कृषि कार्य करते समय युवक की मौत

छबड़ा (निर्स)। बापचा थाना अंतर्गत गांव खजुरी निवासी एक युवक की कृषि कार्य करते समय मृत्यु हो गई। बापचा थानाधिकारी सुरेंद्र कुंतल ने बताया कि खजुरी निवासी उदम साहू (38) पुत्र प्रेमनारायण रविवार को उसके खेत में कचरा मारने की दवाई फेंक रहा था कि अचानक बेहोश हो गया। अचेत अवस्था में उसे उपचार के लिए छबड़ा के चिकित्सालय में लाए जहां चिकित्सकों ने उसे मृत घोषित कर दिया। मामला दर्ज कर जांच शुरू कर दी है। मृतक का सोमवार को पोस्टमार्टम करवा कर शव उसके परिजनों को सुपुर्द किया जाएगा।

नागर विधानसभा अध्यक्ष बने

छबड़ा (निर्स)। राजस्थान प्रदेश कांग्रेस कमेटी के निर्देश पर जिला ओबीसी प्रकोष्ठ द्वारा तेजकरण नागर को छबड़ा-छीपाबडौद से विधानसभा अध्यक्ष नियुक्त किया गया। इस पर राजस्थान प्रदेश कांग्रेस कमेटी के प्रदेश अध्यक्ष गोविंद सिंह डोटासरा, राजस्थान के मुख्यमंत्री अशोक गहलोत, कैबिनेट मंत्री प्रमोद जैन भाया, जिला प्रमुख उर्मिला जैन भाया, राजस्थान प्रदेश ओबीसी प्रकोष्ठ कांग्रेस के प्रदेश अध्यक्ष हरसहाय यादव, जिला वार्ड प्रभारी मदन मोहन नागर शीर्ष नेतृत्व का आभार जताया है।

वृद्ध मृत अवस्था में पड़ा मिला

छबड़ा (निर्स)। कस्बे के गुणोर रोड पर रविवार सुबह एक वृद्ध मृत अवस्था में पड़ा मिला। जिसकी शिनाख्त नहीं हो सकी है। पुलिस ने मृतक के शव को मोर्चरी में रखवा दिया है और शिनाख्त के प्रयास जारी हैं। दुकानदारों ने बताया कि मृतक भीख मांगकर जीवन यापन करता था। वहीं शनिवार को आनंद विहार के निकट मृत मिले वृद्ध का भी परिवार को पालिका प्रशासन के सहयोग से अंतिम संस्कार किया गया। इसकी भी शिनाख्त नहीं हो सकी थी।

नगर में गंदगी के अंवार लगे

मांगरोल (निर्स) देश में स्वच्छता अभियान प्रधानमंत्री मोदी स्वच्छता के लिए संदेश दे रहे हैं लेकिन मांगरोल नगरपालिका क्षेत्र में जगह-जगह गंदगी के अंवार लगे हुए हैं। नगर की सफाई नहीं हो पा रही है। नगर पालिका में स्वच्छता अभियान के तहत प्रभारी भी लगा रखा है।

सर्साफा व्यवसायी की दुकान में चोरी

छबड़ा (निर्स)। कस्बे के स्टेशन रोड पर जैन धर्मशाला में स्थित सर्साफा व्यवसायी की दुकान में ऐंडा लगाकर चोरों ने 80-90 हजार रुपए के सोने-चांदी के जेवरत चुरा लिए। पुलिस ने मामला दर्ज कर जांच प्रारंभ कर दी है। ओम ज्वेलर्स के संचालक हिमांशु जैन ने बताया कि चोरों ने जैन धर्मशाला के भीतर से दुकान में ऐंडा लगा लिया और दुकान में रखे सोने के हार, चांदी के कलश, छत्तर, अंगुठियां, नारियल आदि चुरा लिए। रविवार को साप्ताहिक अवकाश होने के चलते उन्हें घटना की जानकारी सुबह साढ़े दस बजे मिली। चोरों ने यहां लगे सीसीटीवी के तारों को काट दिया। इससे पूर्व भी जैन धर्मशाला में स्थित मनोज गोलेखा के मेडिकल व जिनेन्द्र जैन के किराने की दुकान में चोरी की वारदात हो चुकी है। पुलिस ने मौके पर पहुंचकर आवश्यक जांच कार्रवाई की। सीआई मीणा के अनुसार जैन धर्मशाला अधिकांश समय बंद रहती है। इस कारण चोरों जैन धर्मशाला में पीछे से प्रवेश कर कर्मरे का ताला तोड़ लिया और दुकान की कच्ची दीवार में ऐंडा लगा दिया। सीआई के अनुसार यह वारदात सैकड़ियों द्वारा किए जाने की संभावना है।

भाजपा जिलाध्यक्ष संजय जैन को हटाने की मांग को लेकर राजपूत समाज एकजुट हुआ

झालावाड़ (निर्स)। झालावाड़ में भाजपा जिलाध्यक्ष संजय जैन के खिलाफ राजपूत समाज एकजुट हो गया रविवार को शहर भर में रैली निकाली गई साथ ही भाजपा जिलाध्यक्ष को पद मुक्त करने की मांग की गई। झालावाड़ में जिले में पिछले दिनों भूमि विकास बैंक के चेरमैन पद पर हुए चुनाव के दौरान भाजपा जिलाध्यक्ष संजय जैन और राजपूत समाज के लोगों के बीच हुई कड़ा मुद्दा ने अब तूल पकड़ लिया है ऐसे में रविवार को भाजपा जिलाध्यक्ष से नाराज राजपूत समाज ने शहर में रैली निकालकर प्रदर्शन किया बाद में भाजपा सांसद कार्यालय पहुंचकर कार्यालय का घेराव भी किया राजपूत समाज प्रतिनिधियों ने भाजपा जिलाध्यक्ष को पद मुक्त करने की मांग की। करणी सेना के जिला अध्यक्ष रविंद्र सिंह ने बताया किगत दिनों भूमि विकास बैंक के चुनाव हुए थे, लेकिन बहुमत के अभाव में बीजेपी प्रत्याशी ने खुद ही



झालावाड़ में भाजपा जिलाध्यक्ष संजय जैन के खिलाफ राजपूत समाज एकजुट हो गया। शहर भर में रैली निकाली गई, साथ ही भाजपा जिलाध्यक्ष को पद मुक्त करने की मांग की गई।

अपनी उम्मीदवारी का पर्चा फाड़ दिया और दूसरे पक्ष पर पर्चा फाड़ने और चुनाव में धांधली करने का झूठा आरोप

लगाते हुए हंगामा किया आरोप है कि भाजपा जिला अध्यक्ष संजय जैन ने राजपूत समाज को लेकर अमर्यादित

रोटरी क्लब कोटा सेंट्रल व रोटारैक्ट का शपथ ग्रहण समारोह सम्पन्न

कोटा, (निर्स)। रोटरी क्लब कोटा सेंट्रल व रोटारैक्ट क्लब कोटा सेंट्रल का शपथ ग्रहण समारोह भव्यता के साथ देवली-अरब रोड़ स्थित रिसोर्ट में आयोजित किया गया। क्लब अध्यक्ष सुनीता काबरा ने बताया कि शपथ ग्रहण अधिकारी आईआईएस यूनिवर्सिटी के चांसलर पीडीजी अशोक गुप्ता ने क्लब अध्यक्ष सुनीता काबरा व सचिव प्रणय खींची सहित पदाधिकारियों को शपथ ग्रहण करावा और एसीट गवर्नर जोन-10 लोकेश सिंह जादौन ने नए 7 सदस्यों को रोटरी का सेवा संकल्प दिलाया। कार्यक्रम में मुख्य अतिथि डिस्ट्रिक्ट गवर्नर निर्मल कुमावत व विशिष्ट अतिथि पीडीजी अजय काला व कोटा मेडिकल कॉलेज की प्रिंसिपल संगीता सक्सेना रही। कार्यक्रम में निर्वाचित गवर्नर प्रजा मेहता भी उपस्थित रही। कार्यक्रम में रोटारैक्ट अध्यक्ष अब्दुल कादिर व सचिव प्रतिक वर्मा ने भी शपथ ग्रहण की। कार्यक्रम में गत वर्ष के सेवाभावी 52 रोटेरियन को अतिथियों, पूर्व अध्यक्ष शालिनी टुट्टेजा के साथ

संगीता काबरा ने प्रशस्ति पत्र व ट्रॉफी देकर सम्मानित किया। मंच संचालन विपुल अग्रवाल व डॉ. कल्पना सूरी ने किया। कार्यक्रम के प्रोजेक्ट डायरेक्टर गिरीश घाटीवाल, मनोज रानीवाल, आलोकिक जैन व सुमित गांधी रहे। कार्यक्रम के मुख्य अतिथि डिस्ट्रिक्ट गवर्नर निर्मल कुमावत ने रोटरी सदस्यों को सक्रियता से रोटरी से जुड़ने की सलाह देते हुए कहा कि रोटरी क्लब के विभिन्न आयाम से सदस्य सक्रिय होकर जुड़े और सभी आयामों में अपनी प्रतिभा का प्रदर्शन करें। उन्होंने क्लब को नए प्रोजेक्ट बनाकर कार्य करने की बात मंच से कही। अपने अध्यक्षीय उद्बोधन में संगीता काबरा ने कहा कि रोटरी क्लब सेंट्रल न्यू मेडिकल कॉलेज के दो वार्ड को गोद ले रहा है। वह होने वाली समस्त गतिविधियों का संचालन क्लब करेगा। काबरा ने बताया कि शिशु वार्ड व थैलेसीमिया वार्ड की देखरेख सहित संचालन की आवश्यकताओं को पूरा करने का निर्णय क्लब ने लिया है।

रावतभाटा थाने में सीएलजी और शांति समिति की बैठक आयोजित

रावतभाटा, (शिव सिंह चौहान)। शहर का सद्भाव और सौहार्द बना रहेगा तथा सभी पर्व यहां सद्भाव से मनाए जाते हैं। यह परंपरा आने वाले सभी त्योहारों में भी बनी रहेगी। यह बात सभी समुदाय के लोगों ने पुलिस और प्रशासन के अधिकारियों को आभ्यसन देते हुए कही। रावतभाटा थाने में सांप्रदायिक सौहार्द एवं सामाजिक समरसता बनाए रखने के उद्देश्य से सीएलजी और शांति समिति की बैठक आयोजित की गई।

बैठक में उपजिला कलेक्टर दीपक सिंह खटाना, अतिरिक्त पुलिस अधीक्षक सुभाष चंद्र मिश्रा, पुलिस उपाधीक्षक प्रभुलाल कुमावत, रावतभाटा थानाधिकारी रजनीश गुर्जर ने कहा कि सभी त्योहार सद्भाव से मनाए। सभी ने अपनी, अपनी बात कही। इस मौके पर नगर की विभिन्न समस्याओं पर भी चर्चा की गई। बैठक में निर्णय लिया गया कि त्योहारों में शांति व्यवस्था बनी रहे, यातायात को व्यवस्थित करना, तेज प्रेशर वाले हॉर्न पर रोक लगाने, तेज रफ्तार से



सीएलजी व शांति समिति की बैठक आयोजित की गई।

मोटरसाईकल चलाने पर रोक लगाने तथा समर्माजिबल ब्रिज पुलिया व चुलियाफाल पर नवति वक्त पूर्व में हुई कई दुर्घटनाओं को देखते हुए गफ्त करने, राजकीय बालिका उच्च माध्यमिक विद्यालय की छुट्टी होने के

दौरान पुलिस गश्त की मांग, मुख्य बजारों रात्रि 10 बजे बंद, मादक पदार्थों के खिलफ कार्रवाई, रात्रि गश्त की अनिवार्यता, साइबर क्राइम प्रणाली की जानकारी, थाने में जापे बढ़ाने की मांग, अपराधियों में डर

जनता में विश्वास इसी भावना के साथ सीएलजी व शांति समिति की बैठक का आयोजन किया गया था। इस मौके पर सीएलजी व शांति समिति के सदस्य, गणमान्य नागरिक एवं पुलिसकर्मी उपस्थित रहे।

स्वर्ण पदक जीतने वाले कांस्टेबल चंद्रशेखर का फौजी के नेतृत्व में सम्मान



कांस्टेबल चंद्रशेखर ने खेलकूद प्रतियोगिता में स्वर्ण पदक हासिल करने पर सम्मान किया।

रामगंजमंडी (निर्स)। जुलमी पुलिस चौकी के कांस्टेबल चंद्रशेखर ने संभागीय स्तर की खेलकूद प्रतियोगिता में भार तोलन 130 प्रतियोगिता में स्वर्ण पदक हासिल करने में मिली कामयाबी के अवसर पर रविवार को फौजी ओमप्रकाश मेघवाल के नेतृत्व में सम्मान किया

गया जिसमें सम्मान करने वालों में जिला परिषद सदस्य धीरज सिंह सिसोदिया सरपंच बंसला गुर्जर पूर्व सरपंच समुंदर सिंह पंचायत समिति सदस्य प्रतिनिधि रंजीत बैरवा फौजी लड्डू बैसला किसान संघ के अध्यक्ष प्रहलाद धाकड महामंत्री रामचंद्र पाटीदार विजय सिंह चंद्रावत

सत्यनारायण व प्रहलाद मेघवाल सहित कई गणमान्य लोग मौजूद थे। इस अवसर पर फौजी लड्डू बैसला ने पुलिसकर्मियों को भी कारगर विजय दिवस पर आयोजित शौर्य दौड़ में भाग लेने का आमंत्रण दिया और बताया कि जिसका रजिस्ट्रेशन धान मंडी गेट कैटिन पर चल रहा है।

खैराबाद के रमण आचार्य को राष्ट्र उथान में योगदान के लिए सनातन संस्कृति सम्मान मिला

रामगंजमंडी (निर्स)। दिल्ली के एनडीएमसी कन्वेंशन सेंटर में शनिवार को अखिल विश्व गायत्री परिवार के सहयोग से संजय पारिख मेमोरियल ट्रस्ट एवं युग संस्कृति न्यास द्वारा "सनातन संस्कृति संवाद" नामक एक कार्यक्रम आयोजित हुआ। यह कार्यक्रम सम्मानित डॉ. चिन्मय पंड्या द्वारा दिए गए एक मनोरम व्याख्यान पर केंद्रित था जिसका शीर्षक था "मानव जीवन एक आशीर्वाद या एक अभिशाप?" डॉ. चिन्मय पंड्या वर्तमान में देव संस्कृति विश्वविद्यालय विश्वविद्यालय के प्रो वाइस चांसलर के रूप में कार्यरत हैं। इस कार्यक्रम में "सनातन संस्कृति सम्मान से उन व्यक्तियों को सम्मानित किया गया जिन्होंने अपने संबंधित क्षेत्रों में अनुकरणीय समर्पण और प्रतिबद्धता दिखाई है। समाज की भलाई में योगदान दिया है। पुरस्कार पाने वालों में जयपुर, राजस्थान के जिला न्यायाधीश गजेंद्र पाल मोघा खैराबाद राजस्थान के बांसुरी वादक रमण आचार्य और डॉ. राजीव लोचन सक्सेना कोटा सहित राजस्थान से अन्य एक सरकारी चिकित्सक भी शामिल हैं।

सार-समाचार

'कांग्रेस कमेटी आपके द्वार' कार्यक्रम आयोजित

छीपाबडौद (निर्स)। छीपाबडौद ब्लॉक कांग्रेस कमेटी के तत्वाधान में ब्लॉक प्रभारी कान सिंह चौधरी के नेतृत्व में पंचायत स्तर पर ब्लॉक अध्यक्ष मूलचंद शर्मा की अध्यक्षता में कांग्रेस कमेटी आपके द्वार कार्यक्रम आगाज किया जिसमें ग्राम पंचायत मुख्यालय टांचा, अजनावर, डोलार, मीणा, मोखमपुरा, अमलावद हाली आदि ग्राम पंचायत में कांग्रेस कार्यकर्ताओं ने आतिशबाजी कर जोरदार स्वागत किया ब्लॉक कांग्रेस प्रवक्ता अनोस खान ने बताया कि प्रत्येक ग्राम पंचायत मुख्यालय पर ब्लॉक कांग्रेस आपके द्वार कार्यक्रम में पंचायत अध्यक्षों को हर बूथ पर एक बूथ वीर नियुक्त करना व और उसकी 10 सदस्यों की जल्द से जल्द कार्यकारी बनाने का लक्ष्य रखा है बैठक में राज्य सरकार की योजना की जानकारी कांग्रेस संगठन को गति देने के लिए विस्तार से चर्चा की गई सभी कांग्रेस नेताओं और कार्यकर्ताओं से अपने अपने विचार रखे बैठक में पूर्व जिला परिषद सदस्य महेंद्र सिंह चौधरी, मंडल अध्यक्ष सत्य नारायण माथोडिया प्रेम सिंह चौधरी, रईस अहमद पीपल खेड़ी, राम निवास नागर, जिला उपा अध्यक्ष ब्रजराज मीणा, पूर्व सरपंच द्वारका लाल नागर, पूर्व उप प्रधान सुरेंद्र मालव, भंवर लाल कालखर, मनोज जारवाल भरत राज प्रजापति जितेंद्र कुमार नागर, अशोक यादव, कमल सिंह मीणा, गिराज मीणा, प्रधान सिंह भील, महेंद्र सुमन, शेर गोल्ल पवन सेन, सोनू मालव आदि ने सरकार की योजनाओं की जानकारी दी ग्रामीणों की समस्याओं का निदान किया

नेत्र जांच शिविर 23 को

छीपाबडौद (निर्स)। भारत विकास परिषद के तत्वावधान में जिला अंधता निवारण समिति वार्ड के निर्देशन यामिनी, कृष्ण, मेधा पारीक के जन्मदिन के उपलक्ष्य में रूपेश पारीक के सहयोग से 137 वॉ निशुल्क नेत्र जांच एवं लेंस प्रत्यारोपण शिविर का आयोजन 23 जुलाई रविवार को किया जाएगा शाखा सचिव राजेंद्र योगी और चिकित्सा प्रभारी महेंद्र नागर ने बताया कि सदर संकल्प नेत्र चिकित्सालय आनंदपुर के नेत्र रोग विशेषज्ञ द्वारा आंखों की जांच की जाएगी शिविर का आयोजन आर्य समाज भवन हट चौक में प्रातः 10 बजे से दोपहर 2 बजे तक किया जाएगा, शाखा अध्यक्ष धीरज बाटला और शिविर प्रभारी नरेंद्र बाटला ने बताया कि मोतियाबिंद ऑपरेशन के योग्य मरीजों को चिन्हित कर निशुल्क लेंस प्रत्यारोपण के लिये सदर संकल्प नेत्र चिकित्सालय आनंदपुर निशुल्क ले जाया जायेगा साथ ही शिविर में मरीजों को आवास, भोजन, दवाइयां, लेंस काला चरमा एवं वाहन सुविधाएं निशुल्क उपलब्ध कराई जाएगी। मोतियाबिंद ऑपरेशन के इच्छुक मरीज भर्ती के समय अपनी पहचान के लिए आधार कार्ड की फोटो को भी अवश्य लाए

भाजयुमो की कार्यकारिणी घोषित

छीपाबडौद (निर्स)। भारतीय जनता युवा मोर्चा के प्रदेश अध्यक्ष अंकित चेची के निर्देशानुसार व युवा मोर्चा जिला अध्यक्ष रोहित नागर व भाजपा मंडल अध्यक्ष मुरारिलाल नागर की सहमति से छीपाबडौद मंडल अध्यक्ष नवल मेहता ने मंडल कार्यकारिणी की घोषणा की है। जिसमें वरिष्ठ उपाध्यक्ष भरतराज मीणा, रिकू गुर्जर उपाध्यक्ष जसराज नागर, राजेंद्र योगी, चंचल गोयल, राजेश लववंशी, राजेश मालव, मयंक नागर, रवि मीणा, आर्य सोनी मंडल महामंत्री महेंद्र नागर, भूपेंद्र यादव, सोनू वर्मा, अर्जुन नागर मंडल मंत्री अमित नारमेट, जितेंद्र मेहरा, चेतन नागर, धीरज गुर्जर, कमल वैष्णव, दिलराज मीणा, मोरपाल मीणा, महेंद्र वर्मा, मुकेश यादव, आशीष नागर मंडल सोशल मीडिया प्रभारी हंसराज सुमन सह मीडिया प्रभारी रितेश शर्मा मंडल मीडिया प्रभारी परामर्श मालव मंडल कोषाध्यक्ष दीपक कुशवाह मंडल सह कोषाध्यक्ष कमल कुशवाह मंडल कार्यालय मंत्री चेतन मीणा मंडल सह-कार्यालय मंत्री योगेश सुमन मंडल सदस्य ओम गौतम, सुरेंद्र एरवाल, दिव्यांश वर्मा, रवि बयाना, विक्रम बेरवा, खेमराज बनाए गये हैं।

पूर्व मंत्री बैरवा ने क्षेत्र का दौरा किया

रामगंजमंडी (निर्स)। पूर्व मंत्री रामगोपाल बैरवा ने आज क्षेत्र का दौरा कर विभिन्न कार्यक्रमों में भाग लिया। बैरवा ने आज भाजपा गांव में आने अध्यक्ष नरेंद्र गुर्जर की दादी के निधन पर संवेदना प्रकट करने पहुंचे। उसके बाद हिरियाखेड़ी में कांग्रेस के प्रमुख मंडल अध्यक्षों की मीटिंग लेकर 30 जुलाई को होने वाले विधानसभा स्तर के कार्यक्रमों सम्मेलन की तैयारियों के लिए दिशा निर्देश दिए। इस अवसर पर ब्लॉक अध्यक्ष अजीत पारख जिला महामंत्री तितेश पुरोहित जिला परिषद सदस्य अब्दुल सलाम समाजसेवी शहीद भाई मेव ब्लॉक महामंत्री भीमराज गुर्जर मंडल अध्यक्ष राजाराम बैरवा देव लाल गुर्जर शंभू दयाल शर्मा मल्लिक शर्मा दिनेश तिवारी बिरधी लाल गुर्जर जीतू यादव सोहन लाल पूरी नंद सिंह चौहान व मांगीलाल मेघवाल सहित कई कार्यकर्ता मौजूद थे।

भारत विकास परिषद ने वृक्षारोपण किया

रामगंजमंडी (निर्स)। भारत विकास परिषद में आज 'सुधा कॉलोनी' खैराबाद रोड पर नवीन जैन प्रियांशु जैन के प्रयास से वृक्षारोपण कार्यक्रम किया गया। इस कार्यक्रम में नवीन जैन द्वारा 35 ड्रम शानदार कलर करके तैयार किये हैं। जिनके अंदर नीम मीठा नीम पीपल बांस व जामुन आदि के पौधे लगाए। जिसमें पूरे परिवार का विशेष व सराहनीय सहयोग रहा। ज्ञात रहे पिछले वर्ष भी सुधा कॉलोनी में नवीन जैन के प्रयासों से ही 21 पौधे लगा कर के पूरे वर्ष में सिंचित कर बड़े किए उनमें से कुछ पौधे वृक्ष का रूप ले चुके हैं। परिवार का वह भी एक सरहनीय कार्य है। कॉलोनी में दोनों ओर सजे हुये वृक्ष लोग ड्रम मनु मोह लेते है। परिषद के वृक्षारोपण प्रभारी सदीप गांधी ने बताया कि इस कार्य में संजय पतीरा व आशीष गुंडला सहित आदि का सहयोग रहा।

अघोषित बिजली कटौती से परेशान

बून्दी (निर्स)। बून्दी जिले के ग्रामीण इलाकों में दिन-रात की जा रही अघोषित बिजली कटौती से परेशान किसानों और आमजन का साथ देते हुए भाजपा प्रदेश कार्यकारिणी के पूर्व सदस्य रूपेश शर्मा ने स्पष्ट शब्दों में विद्युत विभाग के अधिकारियों को खुली चेतावनी देते हुए कहा कि किसानों को और अधिक परेशान न करो और अब सुधर जाओ वरना भाजपा कार्यकर्ता और किसान हम दोनों मिलकर सुधार देंगे। विद्युत विभाग बून्दी पर गंभीर आरोप लगाते हुए ग्रामीण इलाकों में दिन-रात की जा रही अघोषित बिजली कटौती से परेशान हैं, वहीं किसानों को जले हुए ट्रांसफॉर्मर बदलने एवं 2013-14 की पेंडिंग को लेकर विद्युत कनेक्शन के नाम पर समूची राशि जमा करने के बावजूद भी विद्युत विभाग द्वारा की जा रही मनमानी और भ्रष्टाचार कई बर्दास्त नहीं होगा।

रक्तदान किया

रावतभाटा, (निर्स)। रावतभाटा रक्तदाता समूह के कोर्डिनेटर विजय गुप्ता ने बताया कि रविवार को राजस्थान परमाणु बिजलीघर के चिकित्सालय में भर्ती एक मरीज को तुरंत ए पाँजिटीव ब्लड जरूरत होने पर रक्तदाता समूह के सक्रिय सदस्य राहुल कुमार ने ब्लड डोनेट किया। मरीज के परिजन अभिलाष ने बताया कि मरीज गंगा बाई को बीमारी के कारण हर 6 महीने में एक बार रक्त की आवश्यकता होने पर रक्तदाता समूह के सदस्य रक्तदान करते आए हैं। रक्तदान के दौरान समूह के सदस्य गोविंद गुप्ता, आकाश जैन, अर्जुन तिवारी, विपुल तिवारी, शुभम सोनी, अभिलाष एवं राजस्थान परमाणु बिजलीघर के चिकित्सालय का स्टाफ उपस्थित था।

श्रावणी गीतों पर महिलाएं थिरकी

बून्दी (निर्स)। रविवार को आया सावन झूम के, लगी आज सावन की फिर वो झड़ी है, सावन को आने दो फिल्मी व श्रावणी गीतों पर महिला थिरकी नजर आई। मौका था, संस्कृति संस्था के सावन महोत्सव का। हरी हरी साड़ी में सज्जित हुई सभी महिलाओं ने सावन महोत्सव में श्रावणी गीतों पर नृत्य का भरपूर आनंद उठाया। इस मौके पर श्रावणी गीतों पर आधारित मॉडर्न सतनमोलो, मोरनी डान्स व सरमाइज गेम भी आयोजित किए गए। आयोजन में सावन क्वीन का खिताब विमलेश सोनी ने जीता। इस अवसर पर मंजूशा मेम, मधुहल्दीया, उर्मिला नुवाल, मंजू ज़िंदल, अंजू अजमेरा, उषा सोनी, संतोष सोनी, रानी यादव, मधु लखोटिया, कमलेश गोयल मौजूद रही।

कावड़ियों का स्वागत किया

मांगरोल (निर्स)। सावन मास के पवित्र महीने में पैदल का यात्रियों ने ककरावदापहुंचकर वहा की नदी से जल भरकर पैदल कांवरीया लेकर मांगरोल पहुंचकर पर इटावा रोड पर विजय ट्रेडर्स, चोपड़ा परिवार, विनायक सेनेटी कावडिया यात्रियों का जोरदार स्वागत किया गया पूर्वचेरमैन अमित चोपड़ा ने सभी कवडियों को श्रीफल जलपान करा कर जय भीमनाथ के जयकारे लगाए स्वागत करने में मोहन चोपड़ा विजय वराज भोला यादव आशीष चौपट बंटी भार्गव सलीम, विष्णु लालव अन्य सभी स्वागत करने में मौजूद थे।

